

LINJI GWIDA

LINJA GWIDA TAL-BANK ĊENTRALI EWROPEW

tad-19 ta' Novembru 2014

li temenda l-Linja Gwida BĊE/2014/31 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral u li temenda l-Linja Gwida BĊE/2007/9

(BĊE/2014/46)

(2014/870/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-ewwel inċiż tal-Artikolu 3.1 u l-Artikoli 12.1, 14.3, 18.1 u 18.2 tiegħu,

Billi:

- (1) Skont il-Linja Gwida BĊE/2014/31 ⁽¹⁾, ir-rekwiżiti minimi tal-Eurosistema għal limiti minimi tal-kwalità tal-kreditu, kif speċifikat fir-regoli ta' qafas tal-Eurosistema dwar il-valutazzjoni tal-kreditu għal assi kummerċjabbli fit-Taqsima 6.3.2 tal-Anness I tal-Linja ta Gwida BĊE/2011/14 ⁽²⁾, ma japplikawx għal strumenti ta' dejn kummerċjabbli mahruġa jew iggarantiti bis-shih mill-gvernijiet ċentrali ta' Stati Membri taż-żona tal-euro, sakemm jikkonformaw ma' programm tal-Unjoni Ewropea/Fond Monetarju Internazzjonali.
- (2) Il-Kunsill Governattiv tal-Bank Ċentrali Ewropew (BĊE) jikkunsidra li r-Repubblika Ellenika hija konformi ma' programm tal-Unjoni Ewropea/Fond Monetarju Internazzjonali. Strumenti ta dejn negozjabbli mahruġa jew iggarantiti bis-shih mir-Repubblika Ellenika u li jissodisfaw il-kriterji l-oħrajn kollha ta' eligibbiltà b'hekk jikkostitwixxu kollateral eligibbli għall-finijiet ta' operazzjonijiet ta kreditu tal-Eurosistema, soġġett għal skeda speċifika ta' haircut.
- (3) Fid-dawl tat-titjib generali fil-kundizzjonijiet tas-suq għal assi negozjabbli Griegi, il-Kunsill Governattiv tal-BĊE ddecieda li jirrevedi l-iskeda tal-haircut applikabbli għal strumenti ta' dejn negozjabbli mahruġa jew iggarantiti bis-shih mir-Repubblika Ellenika. Din l-iskeda hija stabbilita fil-Linja Gwida BĊE/2014/31.
- (4) Għalhekk, il-Linja Gwida BĊE/2014/31 għandha tigi emendata f'dan is-sens,

ADOTTA DIN IL-LINJA GWIDA:

Artikolu 1

Emendi għall-Anness I tal-Linja Gwida BĊE/2014/31

L-Anness I għal-Linja Gwida BĊE/2014/31 huwa ssostitwit bl-Anness għal din il-Linja Gwida.

⁽¹⁾ Linja Gwida BĊE/2014/31 tad-9 ta' Lulju 2014 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral u li temenda l-Linja Gwida BĊE/2007/9 (ĠU L 240, 13.8.2014, p. 28).

⁽²⁾ Linja Gwida BĊE/2011/14 tal-20 ta' Settembru 2011 dwar l-istrumenti u l-proċeduri tal-politika monetarja tal-Eurosistema (ĠU L 331, 14.12.2011, p. 1).

*Artikolu 2***Dhul fis-sehh, implimentazzjoni u applikazzjoni**

1. Din il-Linja Gwida ghandha tidhol fis-sehh fil-jum tan-notifika taghha lill-banek ċentrali nazzjonali tal-Istati Membri li l-munita taghhom hija l-euro.
2. Il-banek ċentrali nazzjonali tal-Istati Membri li l-munita taghhom hija l-euro ghandhom jieħdu l-miżuri necessarji biex jikkonformaw ma' din il-Linja Gwida u japplikawhom mill-15 ta' Diċembru 2014. Huma ghandhom jinnotifikaw lill-BĊE bit-testi u l-mezzi relatati ma' daww il-miżuri sa mhux aktar tard mill-10 ta' Diċembru 2014.

*Artikolu 3***Destinatarji**

Din il-Linja Gwida hija indirizzata lill-banek ċentrali nazzjonali tal-Istati Membri li l-munita taghhom hija l-euro.

Magħmul fi Frankfurt am Main, id-19 ta' Novembru 2014.

Għall-Kunsill Governattiv tal-BĊE
Il-President tal-BĊE
Mario DRAGHI

ANNEX

L-Anness I għal-Linja Gwida BCE/2014/31 huwa sostitwit minn dan li ġej:

"ANNEX I

Skeda ta' tnaqqis impost applikabbli għal strumenti ta' dejn negozjabbli mahruġin jew iggarantiti għal kollox mir-Repubblika Ellenika

	Maturità residwa (snin)	Kupun b'rata fissa u varjabbli	Kupun żero
Bonds tal-Gvern Grieg (GGBs — Greek Government bonds)	0-1	6,5	6,5
	1-3	11,0	12,0
	3-5	16,5	18,0
	5-7	23,0	26,0
	7-10	34,0	39,5
	> 10	40,0	52,5
	Maturità residwa (snin)	Kupun b'rata fissa u varjabbli	Kupun żero
Bonds ta' bank iggarantiti minn Gvern (GGGBs) u bonds korporattivi mhux finanzjarji ggarantiti minn gvern	0-1	13,5	14,0
	1-3	19,0	20,0
	3-5	24,5	26,5
	5-7	31,5	35,0
	7-10	43,5	49,5
	> 10	50,0	62,0"